

04-08-2015

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మిమ్ములను చదివించేందుకు ఎవరు వచ్చారో ఆలోచిస్తే సంతోషంతో రోమాంచితమవుతారు. ఉన్నతాతి ఉన్నతమైన తండ్రి చదివిస్తున్నారు. ఇలాంటి చదువును ఎప్పుడూ వదలరాదు.”

ప్రశ్న:- పిల్లలైన మీకిప్పుడు ఏ నిశ్చయము కలిగింది? నిశ్చయబుద్ధి గలవారి గుర్తులు ఏవి?

సమా:- ఇప్పుడు మేము చదివే చదువు ద్వారా డబల్ కిరీటధారులైన రాజాధి రాజులుగా అవుతామనే నిశ్చయము ఇప్పుడు మీకు కలిగింది. స్వయం భగవంతుడే మమ్ములను చదివించి విశ్వానికి యజమానులుగా తయారు చేస్తున్నారు. ఇప్పుడు మేము వారి పిల్లలుగా అయ్యాము. కనుక ఈ చదువులో లగ్నమైపోవాలి. ఎలాగైతే చిన్నపిల్లలు తమ తల్లిదండ్రుల వద్దకు తప్ప ఇక ఎవ్వరి వద్దకూ వెళ్లరో అలా మీకు అనంతమైన తండ్రి తప్ప ఇంకెవ్వరూ ఇష్టము కారాదు. ఒక్కరి స్మృతిలోనే ఉండాలి.

పాట:- ఈ రోజు ఉదయము ఉదయమే ఎవరు వచ్చారు? ..... (కొన్ ఆయా ఆజ్ సవేరే సవేరే.....)

ఓంశాంతి, మధురాతి మధురమైన పిల్లలు పాట విన్నారు. ఎవరు వచ్చారు, ఎవరు చదివిస్తున్నారు? ఇవి తెలుసుకోవలసిన విషయాలు. కొందరు ఎక్కువ బుద్ధివంతులుగా ఉంటారు, కొందరికి బుద్ధి తక్కువగా ఉంటుంది. ఎవరు చాలా తెలివైనవారుగా ఉంటారో వారిని చాలా బుద్ధివంతులని అంటారు. శాస్త్రాలు మొదలైనవి చదివిన వారికి గౌరవముంటుంది. తక్కువ చదివిన వారికి తక్కువ గౌరవము లభిస్తుంది. చదివించుటకు ఎవరు వచ్చారు అని పాటలోని పదాలను విన్నారు. టీచరు వస్తారు కదా. పాఠశాలలో చదివేవారికి టీచరు వచ్చారని తెలుస్తుంది. ఇక్కడికి వచ్చింది ఎవరు? ఒక్కసారిగా పులకరించి పోవాలి. ఉన్నతాతి ఉన్నతమైన తండ్రి మరలా చదివించుటకు వచ్చారు. ఇది అర్థము చేసుకోవలసిన విషయము, అదృష్టకరమైన విషయము కూడా. చదివించేవారు ఎవరు? భగవంతుడు. వారే స్వయముగా వచ్చి చదివిస్తున్నారు. భలే ఎవరు ఎంత గొప్ప చదువు చదువుతున్నా ఆ చదువును వదిలి భగవంతుని వద్ద చదువుకునేందుకు రావాలి. ఒక్క సెకండులో అంతా వదిలి తండ్రి వద్దకు చదువుకునేందుకు రావాలి.

బాబా తెలియజేస్తున్నారు - ఇప్పుడు మీరు పురుషోత్తమ సంగమయుగ వాసులుగా అయ్యారు. ఈ లక్ష్మీనారాయణులు ఉత్తమోత్తమ పురుషులు. ఏ చదువు ద్వారా మీరు ఈ పదవిని పొందుకున్నారో ఈ ప్రపంచములో ఎవ్వరికీ తెలియదు. ఈ పదవిని పొందుకునేందుకే మీరు చదువుతున్నారు. ఎవరు చదివిస్తున్నారు? భగవంతుడు. కనుక ఇతర చదువులన్నీ వదిలి ఈ చదువులో తత్పరులవ్వాలి. ఎందుకనగా తండ్రి కల్పము తర్వాతనే వస్తారు. నేను ప్రతి 5 వేల సంవత్సరాల తర్వాత సన్నుఖములో చదివించేందుకు వస్తానని తండ్రి చెప్తారు. అద్భుతము కదా. భగవంతుడు ఈ పదవిని ప్రాప్తి చేయించుటకు మనలను చదివిస్తున్నారని కూడా చెప్తారు. కానీ చదవరు. కనుక మీరు బుద్ధివంతులు కారని తండ్రి అంటారు కదా. చదువు పై పూర్తి గమనమునివ్వరు. తండ్రిని మర్చిపోతారు. బాబా, మేము మర్చిపోతామని మీరంటారు. టీచరును కూడా మర్చిపోతారు. ఇదే మాయా తుఫాను. కానీ చదువేమో చదవవలసి ఉంటుంది కదా. భగవంతుడు చదివిస్తున్నారంటే ఈ చదువులో పూర్తి లగ్నమవ్వాలని వివేకము చెప్తుంది. చదువుకోవలసింది

చిన్న పిల్లలే. ఆత్మ అందరిలో ఉంది. కేవలము శరీరము చిన్నది, పెద్దదిగా అవుతూ ఉంటుంది. నేను మీకు చిన్న బిడ్డగా అయ్యానని ఆత్మ చెప్తుంది. మంచిది. నా వారుగా అవుతే ఇప్పుడు చదువుకోండి. పాలు తాగే పసిపిల్లలు కాదు కదా. మొదటిది చదువు. ఇందులో చాలా గమనముంచాలి. విద్యార్థులుగా ఈ సుప్రీమ్ టీచరు వద్దకు వస్తారు. చదివించే టీచర్లు కూడా నిర్ణయించబడి ఉన్నారు. అయినా మీరు సుప్రీమ్ టీచరు కదా. 7 రోజుల భట్టి కూడా మహిమ చేయబడింది. తండ్రి చెప్తున్నారు - పవిత్రులు కండి, నన్ను పృథి చేయండి. ధైవీ గుణాలను ధారణ చేసినట్లయితే మీరు ఈ లక్ష్మీనారాయణులుగా అవుతారు. అనంతమైన తండ్రిని పృథి చేయవలసి ఉంటుంది. చిన్న పిల్లలను వారి తల్లిదండ్రులు తప్ప ఇతరులెవరైనా ఎత్తుకుంటే వారి వద్దకు వెళ్లరు. మీరు కూడా అనంతమైన తండ్రి వారుగా అయ్యారు. కనుక వేరెవ్వరినీ చూచేందుకు కూడా ఇష్టపడరు. వారు ఎవరైనా కావచ్చు. మేము ఉన్నతాతి ఉన్నతమైన తండ్రి వారిగా అయ్యామని మీకు తెలుసు. వారు మిమ్ములను డబల్ కిరీటధారులుగా, రాజాధి రాజులుగా చేస్తారు. ప్రకాశకీరీటము - మిన్ననాభిషే, రత్నబిణిత కీరీటము - మిథ్యాభిషే. మేము ఈ చదువు ద్వారా విశ్వానికి యజమానులుగా అవుతామనే నిశ్చయము కలుగుతుంది. 5 వేల సంవత్సరాల తర్వాత చరిత్ర - భూగోళాలు పునరావృతమౌతాయి కదా. మీకు రాజ్యము లభిస్తుంది. మిగిలిన ఆత్మలన్నీ తమ ఇల్లైన శాంతిధామానికి వెళ్లిపోతాయి. వాస్తవానికి ఆత్మలైన మనము తండ్రి జతలో మన ఇంట్లో ఉంటామని మీకిప్పుడు తెలిసింది. తండ్రివారిగా కావడము వలన ఇప్పుడు మీరు స్వర్గానికి అధిపతులుగా అవుతారు. తండ్రిని మరచడం వలన మరలా అనాథలైపోతారు. భారతదేశము ఈ సమయములో అనాథగా ఉంది. ఎవరికైతే తల్లిదండ్రులు ఉండరో వారిని అనాథలని అంటారు. వారు ఎదురు దెబ్బలు తింటూ ఉంటారు. ఇప్పుడు మీకు తండ్రి లభించారు. సృష్టి చక్రాన్ని పూర్తిగా తెలుసుకున్నారు. కనుక సంతోషంతో తన్మయులైపోవాలి. మేము అనంతమైన తండ్రి పిల్లలము. పరమపిత పరమాత్మ, ప్రజాపిత బ్రహ్మ ద్వారా బ్రాహ్మణుల నూతన సృష్టిని రచిస్తారు. ఇది చాలా సహజముగా అర్థము చేసుకునే విషయము. మీ చిత్రాలు కూడా ఉన్నాయి. విరాటరూప చిత్రము కూడా తయారుచేశారు. 84 జన్మల కథను చూపించారు. మనమే దేవతలుగా, క్షత్రియులుగా, వైశ్యులుగా, శూద్రులుగా అవుతాము. ఈ విషయాలు మనుష్యులెవ్వరికీ తెలియదు. ఎందుకనగా బ్రాహ్మణులను, బ్రాహ్మణులను చదివించే తండ్రిని ఇరువురి నామరూపాలను కూడా ఈ చిత్రంలో అదృశ్యము చేసేశారు. ఇంగ్లీషులో కూడా మీరు బాగా అర్థము చేయించగలరు. ఎవరికి ఇంగ్లీషు తెలిసి ఉంటుందో వారు అనువాదము చేసి అర్థము చేయించాలి. తండ్రి జ్ఞానసాగరులు. సృష్టిచక్రము ఎలా తిరుగుతుందనే జ్ఞానము వారికి మాత్రమే ఉంది. ఇది చదువు. యోగమును కూడా బాబా పృథి అని చెప్పబడుతుంది. దీనిని ఆంగ్లములో కమ్యూనియన్(సంబంధము) అని అంటారు. ఇది తండ్రితో సంబంధము, టీచరుతో కమ్యూనియన్, గురువుతో కమ్యూనియన్, గాడ్ ఫాదర్ తో కమ్యూనియన్. తండ్రి స్వయంగా చెప్తున్నారు - నన్ను పృథి చేయండి. ఇక ఏ దేహధారిని పృథి చేయకండి. మనుష్యులు గురువులు మొదలైనవారిని ఆశ్రయిస్తారు. శాస్త్రాలు చదువుతారు. అందులో ఏ లక్ష్యమూ ఉండదు. వాటి ద్వారా సద్గతి లభించదు. నేను అందరినీ వాపసు తీసుకెళ్లేందుకు వచ్చానని తండ్రి అంటారు. ఇప్పుడు మీరు తండ్రితో బుద్ధియోగాన్ని జోడించాలి. అప్పుడు మీరు అక్కడకు చేరుకుంటారు. బాగా పృథి చేయడం వలన విశ్వానికి అధికారులుగా అవుతారు.

ఈ లక్ష్మినారాయణులు స్వర్గానికి అధికారులుగా ఉండేవారు కదా. మీకు తెలియజేసేవారు ఎవరు? తండ్రిని జ్ఞానసాగరులని అంటారు. మనుష్యులు అంతర్యామి అని అంటారు. వాస్తవానికి అంతర్యామి అనే శబ్దమే లేదు. ఆంతరికములో ఉండేది, నివసించేది ఆత్మ. ఆత్మ ఏ పని చేస్తుందో అది అందరికీ తెలుసు. మనుష్యులందరూ అంతర్యాములే. ఆత్మనే నేర్చుకుంటుంది. తండ్రి మిమ్ములను ఆత్మాభిమానులుగా చేస్తారు. ఆత్మలైన మీరు మూలవతన వాసులు. ఆత్మలైన మీరు ఎంత చిన్నగా ఉంటారు! పాత్రాభినయము చేయుటకై మీరు అనేకసార్లు వచ్చారు. నేను బిందువును, నన్ను పూజించలేదని తండ్రి చెప్తున్నారు. ఎందుకు పూజిస్తారు? అవసరమే లేదు. నేను ఆత్మలైన మిమ్ములను చదివించేందుకు వస్తాను. రాజ్యాన్ని మీకే ఇస్తాను. మరలా రామరాజ్యములోకి వెళ్లిపోయినపుడు నన్నే మర్చిపోతారు. మొట్టమొదట పాత్రను అభినయించేందుకు ఆత్మ వస్తుంది. 84 లక్షల జన్మలు తీసుకుంటారని మనుష్యులంటారు కానీ అత్యధిక జన్మలు 84 మాత్రమేనని తండ్రి చెప్తారు. విదేశాలకు వెళ్లి ఈ విషయాలను తెలియజేసినట్లయితే మాకు ఈ జ్ఞానము ఇక్కడే నేర్పండి అని అంటారు. మీకు అక్కడ వెయ్యి రూపాయలు లభిస్తాయి, మేము మీకు 10 - 20 వేల రూపాయలు ఇస్తాము, మాకు కూడా జ్ఞానాన్ని వినిపించండి అని అంటారు. గాడ్ ఫాదర్ ఆత్మలైన మనలను చదివిస్తున్నారు. ఆత్మనే న్యాయాధిపతి మొదలైనవారుగా అవుతుంది. ఇప్పుడు మనుష్యులందరూ దేహాభిమానులుగా ఉన్నారు. జ్ఞానము ఎవ్వరికీ లేదు. గొప్ప గొప్ప వేదాంతాలు మొదలైనవారు చాలా మంది ఉన్నారు. కానీ ఈ జ్ఞానము ఎవ్వరికీ లేదు. నిరాకారులైన గాడ్ ఫాదర్ చదివించేందుకు వచ్చారు. మేము వారి ద్వారా చదువుతున్నాము. వారు ఈ మాటలు విని ఆశ్చర్యచకితులవుతారు. ఈ విషయాలు ఎప్పుడూ చదివి ఉండరు, విని ఉండరు. ఒక్క తండ్రిని మాత్రమే మార్గదర్శకులు, ముక్తిదాత అని అంటారు. ముక్తిదాత వారే అయినపుడు మరి క్రీస్తును ఎందుకు స్మృతి చేస్తారు? ఈ విషయాలు బాగా అర్థం చేయిస్తే వారు ఆశ్చర్యచకితులవుతారు. ఇది మేము నిజంగా వింటామని అంటారు. స్వర్గస్థాపన జరుగుతున్నది. ఈ మహాభారత యుద్ధము కూడా అందుకొరకే. తండ్రి చెప్తారు - నేను మిమ్ములను రాజాధి రాజులుగా, డబల్ కిటిబిధారులుగా చేస్తాను. ఒకప్పుడు పవిత్రత-శాంతి-సుఖ-సంపత్తులు అన్నీ ఉండేవి. ఎన్ని సంవత్సరాలయ్యింది? ఆలోచించండి. క్రీస్తుకు 3 వేల సంవత్సరాల క్రితము వీరి రాజ్యముండేది కదా. దీనిని ఆధ్యాత్మిక జ్ఞానమని అంటారు. ఇతడు(బ్రహ్మ) డైరక్టు ఆ సుప్రీం ఫాదర్ సంతానము. వారి నుండి రాజయోగము నేర్చుకుంటున్నాడు. ప్రపంచ చరిత్ర - భూగోళాలు ఎలా పునరావృతమౌతాయో - ఈ పూర్తి జ్ఞానమంతా ఆ సుప్రీం తండ్రిలో ఉంది. మన ఆత్మలో 84 జన్మల పాత్ర నిండి ఉంది. ఈ యోగశక్తితో ఆత్మ సతోప్రధానముగా తయారై స్వర్ణము యుగములోకి వెళ్లిపోతుంది. మళ్ళీ అటువంటి ఆత్మల కొరకు రాజ్యము కావాలి. పాత ప్రపంచ వినాశనము కూడా జరగాలి. అది సమీపములో మీ ముందు నిలిచి ఉంది. తర్వాత ఏక ధర్మ రాజ్యముంటుంది. ఇది పాపాత్మల ప్రపంచము కదా. ఇప్పుడు మీరు పాపనులుగా అవుతున్నారు. ఈ స్మృతి ద్వారా మేము పవిత్రముగా అవుతాము, అందరి వినాశనము జరుగుతుందని చెప్పండి. ప్రకృతి వైపరీత్యాలు కూడా రానున్నాయి. ఇదంతా సమాప్తము కానున్నదని మేము అనుభవము చేశాము, దివ్య దృష్టి ద్వారా చూశాము. తండ్రి ధైవీ ప్రపంచాన్ని స్థాపన చేసేందుకు వచ్చారు. ఈ మాటలు విని వారు ఓహో! అని ఆశ్చర్యపడ్డారు. వీరు గాడ్ ఫాదర్ సంతానము అని అంటారు. యుద్ధము జరుగుతుందని,

ప్రకృతి వైపరీత్యాలు జరుగుతాయని పిల్లలైన మీకు తెలుసు. పరిస్థితి ఎలా ఉంటుంది? ఈ పెద్ద పెద్ద భవనాలు మొదలైనవన్నీ పడిపోతాయి. ఈ బాంబులు మొదలైనవి 5 వేల సంవత్సరాల క్రిందట కూడా వినాశనము కొరకే తయారు చేశారని మీకు తెలుసు. ఇప్పుడు కూడా బాంబులు తయారుగా ఉన్నాయి. దేని ద్వారా మీరు విశ్వము పై విజయాన్ని పొందుతారో ఆ యోగబలము అంటే ఏమిటో ఎవ్వరికీ తెలియదు. మీ సైన్సు మిమ్ములనే వినాశనము చేస్తుందని వారికి చెప్పండి. ఇప్పుడు మాకు తండ్రి జతలో యోగముంది. ఆ సైలెన్స్ శక్తి ద్వారా మేము విశ్వము పై విజయాన్ని పొంది సత్యోప్రధానముగా అవుతామని చెప్పండి. తండ్రియే పతితపావనులు. వారు పావన ప్రపంచాన్ని తప్పక స్థాపన చేయనే చేస్తారు. ద్రామానుసారము నిర్ణయింపబడి ఉంది. ఏ బాంబులనైతే తయారు చేశారో వాటిని అలాగే ఉంచుకుంటారా! ఇలా ఇలా అర్థము చేయిస్తే ఇది ఒక అధారిటీ అని వీరిలో భగవంతుడు ప్రవేశించారని అర్థము చేసుకుంటారు. ఇది కూడా ద్రామాలో రచింపబడి ఉంది. ఇలాంటి విషయాలు తెలియజేస్తూ ఉంటే వారు సంతోషిస్తారు. ఆత్మలో పాత్ర ఎలా ఉంది. ఇది కూడా అనాదిగా తయారైన ద్రామా. మీ క్రీస్తు కూడా పునర్జన్మలు తీసుకుంటూ తీసుకుంటూ తమోప్రధాన స్థితిలో ఉన్నారు. మరలా తమ సమయంలో వచ్చి అతడు మీ ధర్మాన్ని మరలా స్థాపన చేస్తాడు. ఇలా అధారిటీతో చెప్పినట్లయితే, తండ్రి పిల్లలందరికీ కూర్చుని తెలియజేస్తున్నారని వారు అర్థం చేసుకుంటారు. కనుక ఈ చదువులో పిల్లలు లగ్నమైపోవాలి. తండ్రి, టీచరు, గురువు ముగ్గురూ ఒక్కరే. వారు జ్ఞానమును ఎలా ఇస్తారో కూడా మీకు తెలుసు. అందరినీ పవిత్రంగా చేసి తీసుకెళ్తారు. దైవ రాజ్యమున్నప్పుడు పవిత్రంగా ఉండేవారు. దేవీ దేవతలుండేవారు. బాగా మాట్లాడే చతురత ఉండాలి. వేగము కూడా బాగుండాలి. మిగిలిన ఆత్మలందరూ స్వీట్ హోమ్ లో ఉంటారని చెప్పండి. బాబానే తీసుకెళ్తారు. ఆ తండ్రియే సర్వుల సద్గతిదాత. భారతదేశము వారి జన్మ స్థానము. ఇది ఎంత గొప్ప తీర్థ స్థానము.

అందరూ తమోప్రధానులుగా తప్పక అవ్వాలిందే అని మీకు తెలుసు. అందరూ పునర్జన్మలు తీసుకోవాల్సిందే. వాపసు ఎవ్వరూ వెళ్లేరు. ఆడమ్ కూడా 84 జన్మలు తీసుకుంటాడు మరి క్రీస్తు కూడా తప్పక పునర్జన్మలు తీసుకుంటూ తీసుకుంటూ మరలా అలా అవుతాడు. ఇలాంటి విషయాలు అర్థం చేయిస్తే చాలా ఆశ్చర్యపడ్తారు. జోడి(ఇద్దరూ) ఉంటే చాలా బాగా తెలియజేయగలరు అని తండ్రి చెప్తారు. భారతదేశములో మొదట పవిత్రత ఉండేది. తర్వాత అపవిత్రంగా ఎలా అవుతారు? ఇది కూడా తెలియజేయండి. పూజ్యులే పూజారులుగా అవుతారు. అపవిత్రులుగా అయినప్పుడు తమను తామే పూజించుట ప్రారంభిస్తారు. రాజుల భవనాలలో కూడా ఈ చిత్రాలుండేవి. పవిత్రమైన డబల్ కిరీటధారులను కిరీటము లేని అపవిత్రులు పూజిస్తారు. వారు పూజారీ రాజులు, వారిని దేవీ దేవతలని అనరు. ఎందుకనగా వారు ఈ దేవతలను పూజిస్తారు. మీరే పూజ్యులు, మీరే పూజారులు. పతితులగుట వలన రావణ రాజ్యము ప్రారంభమవుతుంది. ఇప్పుడిది రావణ రాజ్యము. ఇలా కూర్చుని తెలియజేస్తే చాలా ఆనందిస్తారు. బండికి గల రెండు చక్రాలు (యుగల్) జ్ఞానములో ఉంటే చాలా అద్భుతము చేసి చూపిస్తారు. యుగల్ అయిన మేమే మరలా పూజ్యులుగా అవుతాము. మేము పవిత్రత, శాంతి, సంపత్తుల వారసత్వాన్ని తీసుకుంటున్నామని చెప్పండి. మీ చిత్రాలు కూడా కొత్తవి వెలువడుతూ ఉంటాయి. ఇది ఈశ్వరీయ పరివారము. తండ్రి, పిల్లలు, మనవళ్లు, మనవరాళ్లు అంతే వేరే సంబంధమేదీ లేదు. నూతన సృష్టి అని దీనినే అంటారు. తర్వాత కొద్ది



మందే దేవతలుగా అవుతారు. మరలా నెమ్మది నెమ్మదిగా వృద్ధి చెందుతుంది. ఈ జ్ఞానము ఎంతగా అర్థము చేసుకోవలసింది! ఈ బాబా కూడా వ్యాపారములో నవాబులా ఉండేవాడు. ఏ విషయము గురించి చింత ఉండేది కాదు. తండ్రి చదివిస్తున్నారని, వినాశనము సమీపములో నిలిచి ఉందని ఎప్పుడు చూశాడో అప్పుడు తక్షణమే అవన్నీ వదిలేశాడు. నాకు సామ్రాజ్యము లభించునపుడు మరలా ఈ గాడిద బరువు ఎందుకు మోయాలి అని ఆలోచించాడు. భగవంతుడు చదివిస్తున్నారు కనుక దీనిని పూర్తిగా చదవాలి కదా అని మీరు కూడా అనుకుంటారు. వారి మతానుసారము నడవాలి. స్వయాన్ని ఆత్మగా భావించి తండ్రిని స్మృతి చేయండి అని తండ్రి చెప్పున్నారు. తండ్రిని మర్చిపోతామని చెప్పటకు మీకు సిగ్గు అనిపించుట లేదా? ఆ నషా ఎక్కనే ఎక్కదు. ఇక్కడ నుండి చాలా బాగా రిఫైన్ అయ్యి వెళ్తారు. మరలా అక్కడ సోడా వాటర్ గా అయిపోతారు. పల్లె-పల్లెలో సర్వీసు చేసే పురుషార్థాన్ని ఇప్పుడు మీరు చేస్తారు. ఆత్మల తండ్రి ఎవరు అన్న విషయాన్ని మొట్టమొదట తెలియజేయండిని తండ్రి చెప్పారు. భగవంతుడు నిరాకారుడు. వారే పతిత ప్రపంచాన్ని పావనముగా చేస్తారు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్.

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. స్వయం భగవంతుడే సుప్రీం టీచర్ చదివిస్తున్నారు కనుక బాగా చదువుకోవాలి, వారి మతమును అనుసరించాలి.
2. సైలెన్స్ బలము జమ అయ్యే విధంగా తండ్రి జతలో యోగము చేయాలి. సైలెన్స్ బలముతో విశ్వముపై విజయము పొందాలి, పతితుల నుండి పావనులుగా అవ్వాలి.

వరదానము:- “బాలుని నుండి మాలికుడయ్యే పాతము ద్వారా నిరహంకారీ మరియు

నిరాకారీ భవ ”

బాలునిగా అగుట అనగా హద్దు జీవితము పరివర్తనగుట. ఎంత పెద్ద దేశానికి యజమానిగా అయినా, ఎంత ధనానికి లేక పరివారానికి యజమాని అయినా తండ్రి ముందు అందరూ పిల్లలే. బ్రాహ్మణ పిల్లలైన మీరు కూడా బాలురుగా అయితే ఇప్పుడు చింతలేని చక్రవర్తులుగా, భవిష్యత్తులో విశ్వానికి యజమానులుగా అవుతారు. “బాలకుని నుండి మాలికుడను” - ఈ స్మృతి సదా నిరహంకారీ, నిరాకారీ స్థితిని అనుభవం చేయిస్తుంది. బాలునిగా అగుట అనగా పుత్రునిగా అగుట. అనగా మాయ నుండి రక్షింపబడుట.

స్లోగన్:- “ప్రసన్నతే బ్రాహ్మణ జీవిత వ్యక్తిత్వము కనుక సదా ప్రసన్నచిత్తులుగా ఉండండి ”